

EŻAMIJIET ANNWALI TAL-JUNIOR LYCEUM 2006

Taqsimat ta' l-Assessjar Edukattiv – Diviżjoni ta' l-Edukazzjoni

IR-RABA' SENA STUDJI SOĊJALI (OPTION) HIN: SIEGHA U NOFS

Isem: _____

Klassi: _____

Taqsimat A

Aqra din is-silta u wieġeb f'mhux anqas minn 30 kelma kull waħda.

Il-politika tikkonsisti f'dawk il-ħsibijiet u azzjonijiet li jiehu l-bniedem waħdu jew ma' haddiehor sabiex jinfluwenza l-mod kif jittiehdu d-deċiżjonijiet li jolqtuh. Għalhekk il-politika hija dwar il-logħba tal-poter, il-ksib u t-tħaris tad-dritt li tiggverna. Imma hemm politika ukoll fuq livelli oħra, politika lokali, permezz ta' kunsilli lokali u anki politika internazzjonali permezz tal-Ġnus Magħquda, il-Kunsill ta' l-Ewropa u l-Unjoni Ewropea. L-istudju tal-politika tinkludi wkoll eżami ta' dawk il-mezzi li jeżistu **f'soċjetajiet demokratiċi** li jipprovdu ħarsien lill-membri u ċittadini tagħhom mill-abbużi ta' haddiehor, waqt li jheggu l-partecipazzjoni ta' ċittadini f'qafas li hu mħares mill-liġi, li jħares id-drittijiet ta' kull ċittadin u li jirrikonoxxi attivitajiet politiċi, inklużi dawk ta' **għaqdiet ta' pressjoni**. Naraw ukoll li min suppost iħares id-drittijiet ta' l-individwu xi kultant il-poter ma jamministraxx sew, ikun hemm **abbuż ta' poter**.

1. Xi tfigħer meta ngħidu 'abbuż ta' poter'? Agħti eżempji ta' kif dan jista' jsehh. (2 marki)
2. Kif inhi amministrata il-politika fuq livell nazzjonali? Semmi it-tliet istituzzjonijiet li jgħinu lill-istat fit-tmexxija nazzjonali u għid x'inhi l-funzjoni tagħhom. (4 marki)
3. X'tifhem bil-kelma kostituzzjoni? Kemm il-kapitlu fiha l-kostituzzjoni ta' Malta u għaliex hija importanti f'pajjiżna? (4 marki)
4. Illum nitkellmu dwar devoluzzjoni ta' poter. Xi rwol għandhom il-kunsilli lokali fit-tmexxija lokali tal-pajjiż? (4 marki)
5. X'tifhem b'soċjetajiet demokratiċi? Semmi ħames karatteristiċi ta' soċjeta' demokratika. (6 marki)
6. Xi rwol għandha il-Ġnus Magħquda fil-politika internazzjonali? (2 marki)
7. Liema huma l-mezzi li jistgħu jintużaw minn għaqda ta' pressjoni biex tipprova tinfluwenza lill-Gvern u l-opinjoni pubblika b'xi messagg partikolari? Semmi jekk tista' b'eżempji konkreti. (3 marki)

Total 25 marka

Taqsimat B

Ohroġ id-differenza bejn:

A.	Sanzjoni Negattiva	u	Sanzjoni Pożittiva
B.	Soċjalizzazzjoni Primarja	u	Soċjalizzazzjoni Sekondarja
Ċ.	Speċjalizzazzjoni	u	Diversifikazzjoni
D.	Soċjetà	u	Komunità
E.	Bidla Soċjali Evoluzzjonarja	u	Bidla Soċjali Revoluzzjonarja

(20 marka)

Taqsimat Ċ

Aqra din is-silta u wieġeb il-mistoqsijiet kollha f'mhux anqas minn 30 kelma kull waħda.

Diffiċli nimmaginaw soċjetà fejn ma teżistix xi forma ta' familja. Il-familja għaddiet minn hafna tibdiliet. Il-mara kif ukoll ir-raġel iwettqu ħidma ekonomika. Għalhekk żviluppaw modi differenti ta' kif jitqassmu l-varji responsabbiltajiet domestiċi. Jekk dan ma jsehhx, ikun hemm konsegwenzi fuq il-familja kollha, għaliex il-mara jkollha tagħmel ix-xogħol barra mid-dar u ġewwa d-dar. Il-familja ma tibqax soċjetà ta' faraġ u kenn imma ta' sfruttament. Il-Parlament Malti għadda liġi importanti fl-1993 fejn il-liġi tal-familja hija msejsa fuq il-prinċipji ta' ugwaljanza u kunsens bejn il-ġenituri.

1. Il-familja tradizzjonali għaddiet minn hafna tibdiliet. Għaliex taħseb li sehhew dawn it-tibdiliet? (3 marki)
2. Semmi mill-anqas erba' tibdiliet li għaddiet minnhom il-familja. (4 marki)
3. X'jista' jkunu l-effetti pożittivi u negattivi fuq il-familja ta' missier u omm li t-tnejn jaħdmu barra mid-dar? (5 marki)
4. Kif kienet tkun awto-suffiċjenti l-familja estiza? (4 marki)
5. Għaliex il-familja nukleari hija ċellula soċjali interdependenti? (4 marki)
6. Spjega fuq xiex titkellem il-Liġi tal-Familja u għaliex halliet impatt fuq il-ħajja tal-mara? (5 marki)

Total 25 marka

Taqsimat D

Aghżel wieħed minn dawn u iktib madwar 300 kelma.

1. L-ghan ewlieni ta' l-edukazzjoni huwa t-tnejn għall-ħajja. Iddiskuti.
2. Iddiskrivi kif il-familja tissoċjalizza l-ulied fis-soċjetà Maltija.
3. Għaliex hemm il-ħtieġa għall-kontroll soċjali f'soċjetà?
4. Kull soċjetà tgħaddi minn bidliet soċjali. Agħti eżempji ta' bidliet ekonomiċi, soċjali u politiċi li sehhew hawn Malta u ddiskuti l-fatturi li għabu dawn il-bidliet.
5. L-ekonomija hija mqassma fi tliet setturi. Spjega kull wieħed minn dawn is-setturi u ddiskuti l-kontribut tiegħu lejn l-ekonomija Maltija.

30 marka